

ಕರ್ನಾಟಕ ವಿಧಾನ ಸಭೆ

ಶುಕ್ರವಾರ. 12ನೇ ಆಗಸ್ಟ್ 1983/ಶ್ರಾವಣ 21, 1905

ವಿಧಾನ ಸೌಧದಲ್ಲಿರುವ ವಿಧಾನ ಸಭೆಯ ಸಭಾಂಗಣದಲ್ಲಿ ಸದನವು ಬೆಳಿಗ್ಗೆ ಹನ್ನೊಂದು ಘಂಟೆಗೆ ಸಮಾವೇಶಗೊಂಡಿತು.

ಅಧ್ಯಕ್ಷರು (ಶ್ರೀ ಡಿ. ಬಿ. ಚಂದ್ರೇಗೌಡ) ಪೀಠವನ್ನು ಅಲಂಕರಿಸಿದರು.

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಸಭೆಯಲ್ಲಿ ಕೊಡಲಾದ ಉತ್ತರಗಳು.

ವಿಷಯ : ಚಿಕ್ಕನಾಯಕನಹಳ್ಳಿ ತಾಲ್ಲೂಕು ಹುಳಿಯಾರು ಪಟ್ಟಣದಿಂದ ಸೋಮಜ್ಜನ ಪಾಳ್ಯದ ವರೆಗೆ ರಸ್ತೆ ನಿರ್ಮಾಣಕ್ಕಾಗಿ ಭೂ ಸ್ವಾಧೀನ ಕುರಿತು.

ಪ್ರಶ್ನೆ. 21(12) ಶ್ರೀ ಬಿ. ಗಂಗಣ್ಣ (ಕಳಂಬೆಳ್ಳಿ).— ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಚಿಕ್ಕನಾಯಕನಹಳ್ಳಿ ತಾಲ್ಲೂಕು, ಹುಳಿಯಾರು ಹೋಬಳಿ, ಹುಳಿಯಾರು ಪಟ್ಟಣದಿಂದ ಸೋಮಜ್ಜನ ಪಾಳ್ಯಕ್ಕೆ ರಸ್ತೆ ನಿರ್ಮಿಸಲು ಸರ್ಕಾರವು ಭೂಸ್ವಾಧೀನ ಪಡಿಸಿಕೊಳ್ಳಲು ತೆಗೆದುಕೊಂಡಿರುವ ಕ್ರಮವೇನು ?

ಉತ್ತರ. ಶ್ರೀ ವಿ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).— ಚಿಕ್ಕನಾಯಕನಹಳ್ಳಿ ತಾಲ್ಲೂಕು ಹುಳಿಯಾರು ಪಟ್ಟಣದಿಂದ ಸೋಮಜ್ಜನ ಪಾಳ್ಯಕ್ಕೆ ರಸ್ತೆ ನಿರ್ಮಾಣಕ್ಕಾಗಿ ಭೂಸ್ವಾಧೀನಪಡಿಸಿಕೊಳ್ಳಲು ಕ್ರಮತೆಗೆದುಕೊಳ್ಳಲಾಗುತ್ತಿದೆ ಇದರ ಅಂಗವಾಗಿ ಪ್ರಕರಣ 4(1)ರ ರೀತ್ಯ ಪೂರ್ವಭಾವಿ ಅಧಿಸೂಚನೆಯನ್ನು ರಾಜ್ಯಪತ್ರದಲ್ಲಿ ಪ್ರಕಟಿಸಲು ಕಳುಹಿಸಲಾಗಿದೆ.

ಶ್ರೀ ಬಿ. ಗಂಗಣ್ಣ.— ಪ್ರೊಸೀಡಿಂಗ್ಸ್ ನಡೆದ ಗೆಜೆಟ್ ನೋಟೀಫಿಕೇಷನ್‌ಗೋಸ್ಕರ ಹೋಗಿ ಎರಡು ವರ್ಷದ ಮೇಲಾಗಿದೆ. ಆದರೂ ನೋಟೀಫಿಕೇಷನ್ ಇಷ್ಟೂ ಆಗದೇ ಇರುವುದಕ್ಕೆ ಕಾರಣ ಏನು ?

ಶ್ರೀ ವಿ. ಎಲ್. ಪಾಟೀಲ್.— ತಾವು ಹೇಳಿದ ಹಾಗೆ ನೋಟೀಫಿಕೇಷನ್‌ಗೆ ಹೋಗಿ ಬಹಳ ದಿವಸ ಆಗಿದೆ, ನಿಜ. ಆದರೆ ಅದು ಇನ್ನೂವರೆಗೆ ಆಗಿರಲಿಲ್ಲ. ಈಗ ಅದನ್ನು 4(1)ರ ರೀತ್ಯ ಮಾಡಿದೆವೆ.

ಶ್ರೀ ಬಿ. ಗಂಗಣ್ಣ.— ಅಕ್ವಿಸಿಷನ್ ಕೇಸುಗಳು ಗೆಜೆಟ್‌ಗೆ ಹೋಗಿ ವರ್ಷಾನುಗಟ್ಟಲೆಯಾದರೂ ಇಷ್ಟೂ ಆಗುವುದಿಲ್ಲ. ಅಲ್ಲೇ ಕೊಳೆಯುತ್ತಿರುತ್ತವೆ. ಅಂತಹವುಗಳನ್ನು ಜಾಗ್ರತೆ ಇಷ್ಟೂ ಮಾಡಲಿಕ್ಕೆ ತಿಳಿಸುತ್ತೀರಾ ?

ಶ್ರೀ ವಿ. ಎಲ್. ಪಾಟೀಲ್.— ತಮ್ಮ ಸೂಚನೆಯನ್ನು ಗಮನದಲ್ಲಿಡುತ್ತೇನೆ.

ರಾಜ್ಯದಲ್ಲಿ ಬೀಡಿ ಕಾರ್ಮಿಕರ ಸಹಕಾರ ಸಂಘಗಳು

ಪ್ರಶ್ನೆ. 22(15) ಕೆ. ರಾಮಭಟ್ (ಪುತ್ತೂರು).— ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ಕರ್ನಾಟಕ ರಾಜ್ಯದಲ್ಲಿ ಒಟ್ಟು ಎಷ್ಟು ಬೀಡಿ ಕಾರ್ಮಿಕರ ಕೈಗಾರಿಕಾ ಸಹಕಾರ ಸಂಘಗಳು ನೋಂದಾವಣೆ ಆಗಿರುತ್ತವೆ ?

ಆ) ಈ ಪೈಕಿ ಎಷ್ಟು ಸಹಕಾರೀ ಸಂಘಗಳಿಗೆ ಸರಕಾರದವರು ಆಡಳಿತ ಮಂಡಲಿಗಳನ್ನು ನೇಮಕ ಮಾಡಿದ್ದಾರೆ ?

ಇ) ಬೀಡಿ ಕಾರ್ಮಿಕರ ಹಿತಕ್ಕಾಗಿ ಸ್ಥಾಪಿಸಿದ ಈ ಸಂಘಗಳು ಕಾರ್ಯಪ್ರವೃತ್ತರಾಗಲು ಸರಕಾರದವರು ಏನೇನು ಯೋಜನೆ ಹಾಕಿಕೊಂಡಿರುತ್ತಾರೆ ?

ಉತ್ತರ. ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—ಅ) 27. ಆ) ಈ ಪೈಕಿ 16 ಸಂಘಗಳ ಪ್ರಥಮ ಆಡಳಿತ ಮಂಡಲಿಗಳಿಗೆ ದಕ್ಷಿಣ ಕನ್ನಡ ಜಿಲ್ಲಾ ಸಹಕಾರ ಸಂಘಗಳ ಉಪನಿಬಂಧಕರು ನಾಮಕರಣ ಮಾಡಿರುತ್ತಾರೆ ಮತ್ತು 4 ಸಂಘಗಳ ಪ್ರಥಮ ಆಡಳಿತ ಮಂಡಲಿಗಳನ್ನು ಕೈಗಾರಿಕಾ ಮತ್ತು ವಾಣಿಜ್ಯ ಅಪರ ನಿರ್ದೇಶಕರು ಮತ್ತು ಕೈಗಾರಿಕಾ ಸಹಕಾರ ಸಂಘಗಳ ಪದನಿಮಿತ್ತ ಅಪರ ನಿಬಂಧಕರು ನಾಮಕರಣ ಮಾಡಿರುತ್ತಾರೆ.

ಇ) ಬೀಡಿ ಕಾರ್ಮಿಕರ ಸಹಕಾರ ಸಂಘಗಳು ಕಾರ್ಯಪ್ರವೃತ್ತರಾಗಲು ದುಡಿಯುವ ಬಂಡವಾಳ, ಷೇರು ಬಂಡವಾಳ, ಷೇರು ಸಾಲ ಮತ್ತು ಸಲಕರಣಾ ಸಹಾಯ ಧನವನ್ನು ಈಗಾಗಲೇ 4 ಸಂಘಗಳಿಗೆ ಕೊಡಲಾಗಿದೆ.

ಬೀಡಿ ಕಾರ್ಮಿಕ ಸಹಕಾರ ಸಂಘಗಳನ್ನು ಪಿರ್ಕಾ ಮಟ್ಟದಲ್ಲಿಯೂ ಮತ್ತು ಬೀಡಿ ಕಾರ್ಮಿಕ ಸಹಕಾರ ಸಂಘಗಳ ಶೃಂಗ ಸಂಘವನ್ನು ಸ್ಥಾಪಿಸಲು ಮತ್ತು ಅವುಗಳಿಗೆ ಸೂಕ್ತ ರೀತಿಯಲ್ಲಿ ಸರ್ಕಾರಿ ನೆರವು ನೀಡುವ ಒಂದು ಯೋಜನೆಯು ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಕೆ. ರಾಮಭಟ್.—ತಮ್ಮ ಉತ್ತರದಲ್ಲಿ ನೆರವು ನೀಡುವ ಯೋಜನೆ ಸರ್ಕಾರದ ಪರಿಶೀಲನೆಯಲ್ಲಿದೆಯೆಂದು ಹೇಳಿದ್ದೀರಿ. ಇದನ್ನು ಯಾವಾಗ ಆಲೋಚನೆ ಮಾಡಿದ್ದೀರಾ ? ಇದನ್ನು ಯಾವಾಗ ಕಾರ್ಯಗತ ಮಾಡುತ್ತೀರಾ ತಿಳಿಸಬೇಕು ?

ಶ್ರೀ ಆರ್. ಎಲ್. ಜಾಲಪ್ಪ.— 1982ನೇ ಇಸವಿಯಲ್ಲಿ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಈ ಸಹಕಾರ ಸಂಘಗಳು ರಿಜಿಸ್ಟರ್ ಆಗಿದೆ. ಈ ವಿಚಾರದಲ್ಲಿ ಕೈಗಾರಿಕೆ ಇಲಾಖೆಯ ವರ ಜೊತೆ ಸಮಾಲೋಚನೆ ಮಾಡುತ್ತಿದ್ದೇನೆ. ಪ್ರತಿಯೊಂದು ಸಹಕಾರ ಸಂಘಕ್ಕೂ 50 ಸಾವಿರ ರೂಪಾಯಿ ಷೇರು ಧನ ಕೊಡಬೇಕೆಂದು ಯೋಚನೆ ಇದೆ. 2 ಸಾವಿರ ಜನ ಕಾರ್ಮಿಕರು ಅಲ್ಲಿ ಕೆಲಸ ಮಾಡಬೇಕು ಮತ್ತು ಪ್ರತಿದಿನ 20 ಲಕ್ಷ ಬೀಡಿಗಳನ್ನು ಉತ್ಪಾದನೆ ಮಾಡಬೇಕು. ಇವುಗಳನ್ನು ಮಾರಾಟ ಮಾಡಲಿಕ್ಕೆ ವ್ಯವಸ್ಥೆಯಾಗಬೇಕಾಗಿದೆ. ಅದಕ್ಕೆ ಬೀಡಿ ಸಹಕಾರ ಸಂಘದ ಫೆಡರೇಷನ್ ಮಾಡಬೇಕಾಗಿದೆ. ಬೀಡಿ ಸಹಕಾರ ಸಂಘದ ಫೆಡರೇಷನ್ ಮಾಡಿ ಅದರ ಮೂಲಕ ಕಚ್ಚಾ ಪದಾರ್ಥಗಳನ್ನು ಒದಗಿಸಿ, ಈ ಫೆಡರೇಷನ್ ಮೂಲಕ ಬೀಡಿ ಮಾರುವ ವ್ಯವಸ್ಥೆ ಮಾಡಬೇಕೆಂದು ಈಗಾಗಲೇ ಇಂಡಸ್ಟ್ರೀಸ್ ಡಿಪಾರ್ಟ್‌ಮೆಂಟ್ ಜೊತೆ ವ್ಯವಹಾರ ನಡೆಸುತ್ತಿದ್ದೇವೆ. ಮೂರುನಾಲ್ಕು ತಿಂಗಳುಗಳಲ್ಲಿ ಯಾವುದಾದರೂ ಒಂದು ಫೈನಲ್ ಮಟ್ಟಕ್ಕೆ ತರಲಿಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಕೆ. ರಾಮಭಟ್.— ದೊಡ್ಡ ದೊಡ್ಡ ಬೀಡಿ ಫ್ಯಾಕ್ಟರಿಗಳ ಮಾಲೀಕರು ಸರ್ಕಾರದ ಮೇಲೆ ಒತ್ತಡ ತಂದು ಸಹಕಾರ ಸಂಘಗಳು ಸ್ಥಾಪನೆಯಾಗುವಂತಿದ್ದು ನಿಧಾನವಾಗುತ್ತಿದೆಯೆಂದು ತಿಳಿದು ಬಂದಿದೆ, ಇದು ನಿಜವೇ ?

ಶ್ರೀ ಆರ್. ಎಲ್. ಜಾಲಪ್ಪ.— ಅದು ಸತ್ಯಕ್ಕೆ ದೂರವಾದ ಸಂಗತಿ. ಬೀಡಿ ಮಾಲೀಕರು ನನಗೆ ಗೊತ್ತಿಲ್ಲ. ನಾನು ಕಳೆದ ತಿಂಗಳು ದಕ್ಷಿಣ ಕನ್ನಡ ಜಿಲ್ಲೆಗೆ ಹೋದಾಗ ಮೊಟ್ಟಮೊದಲನೆಯ ದಾಗಿ ಈ ವ್ಯವಸ್ಥೆ ಗೊತ್ತಾಯಿತು. ಅಲ್ಲಿಂದ ಬಂದನಂತರ ಬೀಡಿ ಕಾರ್ಮಿಕರಲ್ಲಿ ಪರಿಣಿತರಾದ ಅಜೀಜ್ ಸೇಟ್ ಅವರಿಂದಲೂ ಸಲಹೆ ಪಡೆದುಕೊಂಡಿದ್ದೇನೆ. ಕೈಗಾರಿಕೆಯ ಇಲಾಖೆಯವರ ಜೊತೆ ಸಂಪರ್ಕ ಮಾಡಿ, ಮೂರುನಾಲ್ಕು ತಿಂಗಳುಗಳಲ್ಲಿ ಯಾವುದಾದರೂ ಒಂದು ರೀತಿ ಫೈನಲ್ ಮಾಡುತ್ತೇನೆ ಎಂದು ಈ ಸದನದಲ್ಲಿ ಭರವಸೆ ಕೊಡುತ್ತೇನೆ.

ಬಬ್ಬ ಮಾನ್ಯ ಸದಸ್ಯರು.— ಎಷ್ಟು ಜನ ಬೀಡಿ ಕಾರ್ಮಿಕರು ಇದ್ದಾರೆ ? ಎಷ್ಟು ಜನ ಸಹಕಾರ ಸಂಘಗಳಲ್ಲಿ ಸದಸ್ಯರಾಗಿದ್ದಾರೆ ? ಬೇರೆಯವರನ್ನು ಸಹಕಾರ ಸಂಘಕ್ಕೆ ಸದಸ್ಯರನ್ನಾಗಿ ಮಾಡಿ ಕೊಳ್ಳುತ್ತೀರಾ ?

ಶ್ರೀ ಆರ್. ಎಲ್. ಜಾಲಪ್ಪ.— 21 ಸಹಕಾರ ಸಂಘಗಳನ್ನು ಮಾಡಿದೆ. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಎಷ್ಟು ಜನ ಬೀಡಿ ಕಾರ್ಮಿಕರು ಇದ್ದಾರೆಂಬ ಬಗ್ಗೆ ನನ್ನಲ್ಲಿ ಅಂಕಿಅಂಶಗಳು ಇಲ್ಲ. ಈಗ ಇರೆ ತಕ್ಕ 21 ಸಹಕಾರ ಸಂಘಗಳಲ್ಲಿ ಸದಸ್ಯರಾಗಿರತಕ್ಕವರು 220 ಜನ ಸದಸ್ಯರಾಗಿ ಸಂಘಗಳನ್ನು ರಿಜಿಸ್ಟರ್ ಮಾಡಿಸಿದ್ದಾರೆ.

ಬಬ್ಬ ಮಾನ್ಯ ಸದಸ್ಯರು.— ಕೆಲವು ಸಹಕಾರ ಸಂಘಗಳಲ್ಲಿ ಷೇರ್‌ಕಾಪಿಟಲ್ ಇಲ್ಲ.

MR. SPEAKER.— It is too general a question

ಶ್ರೀ ಕೆ. ರಾಮಭಟ್.— ನಾಲ್ಕು ಸಂಘಗಳಿಗೆ ಷೇರು ಸಾಲ ಕೊಟ್ಟಿರುವುದಾಗಿ ತಮ್ಮ ಉತ್ತರದಲ್ಲಿ ತಿಳಿಸಿದ್ದೀರಿ. ನಾಲ್ಕು ಸಂಘಗಳಿಗೆ ಸೀಮಿತಗೊಳಿಸಲಿಕ್ಕೆ ಕಾರಣ ಏನು ? ಬಾಕಿ ಸಂಘಗಳು ಎಲಿಜಬಲ್ ಆಗಿದ್ದರೂ ಕೊಡದೇ ಇರುವಂಥ ಸಂದರ್ಭ ಉಂಟೇ ?

ಶ್ರೀ ಆರ್. ಎಲ್. ಜಾಲಪ್ಪ.— ಈಗ ನಾಲ್ಕು ಸಂಘಗಳಿಗೆ ಷೇರು ಕೊಟ್ಟಿದೆ. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಇಲ್ಲ. ಬೀಡಿ ಸಹಕಾರ ಸಂಘಗಳು ಸ್ಥಾಪನೆಯಾದ ಮೇಲೆ ಹಾಗೆ ಇವೆ. ಅದಕ್ಕೆ ಜಾಲನೆ ಕೊಟ್ಟಿದೆ. ಈಗ ಕೊಡಲಿಕ್ಕೆ ಪ್ರಯತ್ನ ಮಾಡುತ್ತಿದ್ದೇವೆ.

ಶ್ರೀ ಪಿ. ರಾಮಚಂದ್ರರಾವ್.— ಕೇರಳದಲ್ಲಿ ಬೀಡಿ ಕೈಗಾರಿಕೆಗೆ ಸಂಬಂಧಪಟ್ಟಂತೆ ಒಂದು ಸೊಸೈಟಿ ಇದೆ. ಅದು ಬಹಳ ಕಷ್ಟದಲ್ಲಿರುವುದರಿಂದ, ಎಲ್ಲ ಯೂನಿಯನ್‌ಗಳ ಸಹಕಾರದ ಮೇಲೆ ಅದು ನಡೆಯುತ್ತಿದೆ. ಅದೇ ರೀತಿ ಇಲ್ಲೂ ಕೂಡ. . .

ಶ್ರೀ ಆರ್. ಎಲ್. ಜಾಲಪ್ಪ.— ಈಗ ಅದರ ವಿಚಾರ ಬೇಡ.

ಬಳ್ಳಾರಿಯಲ್ಲಿ ನಗರಾಭಿವೃದ್ಧಿ ಮಂಡಲಿಯವರು ರಚಿಸಿದ ಬಡಾವಣೆಗಳು

ಪ್ರಶ್ನೆ. 24(16) ಶ್ರೀ ಎಂ. ರಾಮಪ್ಪ (ಬಳ್ಳಾರಿ).— ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) 1981 ರಿಂದ 1983 ರವರೆಗೆ ಬಳ್ಳಾರಿ ಸಿಟಿಯಲ್ಲಿ ಎಷ್ಟು ವಸತಿ ಬಡಾವಣೆಗಳನ್ನು